





## रोमांस के बाद एडल्ट कॉमेडी लेकर आए मिलाप जावेरी

मुंबई। रिशेश देशमुख, विवेक ओबेरॉय और आफताब शिवदसानी की एडल्ट कॉमेडी फ्रेंचाइजी मस्ती का चौथा भाग 'मस्ती 4' का ट्रेलर मंगलवार को रिलीज हो गया है। 3 मिनट 4 सेकंड के इस ट्रेलर को देखकर पता चलता है कि फिल्म का कॉन्सेप्ट एक बार फिर एडल्ट कॉमेडी ही है। जहां फिल्म के तीनों

## यामी

### मेरे लिए दर्शक ही सबसे बड़ा पुरस्कार

एजेसी मुंबई

अब यामी ने कोई बड़ा अवॉर्ड न जीत पाने पर कहा कि इन पुरस्कारों को खोना उन्हें परेशान नहीं करता। इस दौरान भगवत गीता का जिज्ञा करते हुए एक्ट्रेस ने कहा कि जितना मैंने भागवत गीता को समझा है, भगवान कृष्ण ने अर्जुन से जो कहा वह सच है। ऐसा नहीं है कि मैं सबसे आदर्श इंसान की तरह इतनी अलग हो गई हूँ, लेकिन अगर आपमें सफलता और रहने के डर से अलग होने या किसी और के नजरिए से मान्यता पाने की क्षमता है, तो आप ठीक हैं। मैंने किसी से किसी भी तरह की मान्यता लेना बंद कर दिया है। अगर अवॉर्ड मिलता है तो मैं बहुत अच्छी एक्ट्रेस हूँ, वरना शायद नहीं हूँ। ऐसा मेरे साथ बिल्कुल भी नहीं है। साल 2013 में आई अपनी पहली फिल्म विकी डोन्नर के लिए यामी ने बेस्ट डेब्यू फीमेल के कई अवॉर्ड जीते थे। लेकिन, उसके बाद कई बड़े अवॉर्ड्स में नामित होने के बाद भी, यामी उन्हें जीत नहीं पाई। इस पर अभिनेत्री ने कहा कि अब वह दर्शकों की प्रतिक्रिया से अपनी मान्यता लेती है। मेरे दर्शक मुझे प्यार करते हैं, कुछ निर्देशक और निर्माता मुझ पर दांव लगाने को तैयार हैं, इससे बड़ा पुरस्कार मेरे लिए क्या है। बाकी सब आना जाना है। लेकिन अगर यह किसी को खुश करता है, तो बढ़िया।



## हॉलीवुड मसाला

### जोनाथन को मिला अजीब टाइटल



लॉस एंजिल्स। हॉलीवुड अभिनेता जोनाथन बेली को पीपल मैगजीन ने सेक्सिएस्ट मैन अलाइव 2025 का खिताब दिया है। यह जानकारी सोमवार को जिमी फॉर्लन के शो में शेयर की गई। इस बात की जानकारी जब जोनाथन बेली को लगी तो उन्होंने अपना रिप्लेक्स दिया। जिमी फॉर्लन के शो में ब्रिटिश एक्टर जोनाथन बेली ने बताया कि अपने नए खिताब की जानकारी उन्हें साल की शुरुआत में मिली। वह मजाकिया अंदाज में कहते हैं, मैं खुश हूँ कि 2025 में पीपल मैगजीन ने मुझे इस खिताब के लिए चुना। मैं इस अवॉर्ड के कद करता हूँ।




### चाइनाटाउन और वाइल्ड हार्ट से जीता दर्शकों का दिल

लॉस एंजिल्स। हॉलीवुड की दिग्गज एक्ट्रेस डायने लैड अब इस दुनिया में नहीं हैं। 200 से अधिक फिल्मों में काम करने वाली अमेरिकी एक्ट्रेस का 89 साल की उम्र में निधन हो गया है। चाइनाटाउन और वाइल्ड हार्ट जैसी फिल्मों से दिल जीतने वाली डायने लैड के निधन ने हर किसी को सड़मे में डाल दिया है। तीन बार ऑस्कर अवॉर्ड के लिए नॉमिनेशन पा चुकी एक्ट्रेस की बेटी लॉरा डन्न ने मां के निधन की पुष्टि करते हुए दुःख खबर शेयर की है। लॉरा डन्न ने मां को अद्भुत अभिनेत्री और मां के रूप में एक उपहार बताया है। डायने लैड का वायरल हो रहा आखिरी इंस्टाग्राम पोस्ट कई हफ्तों पहले, 17 सितंबर, 2025 का है। इसमें उन्होंने फेस के साथ यह खबर शेयर की थी कि उनकी 2020 की फिल्म 'द लास्ट फुल मेजर' को कई प्लेटफॉर्मों पर ओटीटी रिलीज मिली है।



## एक बार फिर अपराध को मिटाने निकलीं


मुंबई। नेटफ्लिक्स की हिट सीरीज 'दिल्ली क्राइम' अपने नए सीजन के साथ वापस लौट रहा है। अब इस सीरीज के तीसरे सीजन का ट्रेलर मंगलवार को रिलीज किया गया है। जिसे देखकर पता चलता है कि इस बार कहानी पिछले दोनों सीजन से ज्यादा इंटेंस और खतरनाक होने वाली है। इस बार डीसीपी वरुणा चतुर्वेदी (शोफाली शाह) का मुकाबला हुमा कुरैशी से होगा। तीसरे सीजन में कहानी दिल्ली से आगे निकलती है। 2 मिनट 31 सेकंड के ट्रेलर में दिखाया गया है कि देश के अलग-अलग राज्यों की लड़कियों की तस्करी की जा रही है। इन लड़कियों के बेचने का काम हुमा (बड़ी दीदी) करती है। इस गिराव का पर्दाफाश करने की जिम्मेदारी शोफाली (डीसीपी वरुणा चतुर्वेदी) को मिलती है। बड़ी दीदी को पकड़ने के लिए डीसीपी वरुणा चतुर्वेदी अपनी टीम के साथ लग जाती हैं।



## हिंदी फिल्म में काम करेंगे दग्गुबाती

मुंबई। बाहुबली फेम अभिनेता व निर्माता राणा दग्गुबाती की प्रोडक्शन कंपनी स्पिरिट मीडिया ने अपनी पांच आगामी फिल्मों की घोषणा कर दी है। सबसे खास बात कि इस लिस्ट में राणा दग्गुबाती के प्रोडक्शन हाउस की पहली हिंदी फिल्म भी शामिल है। इसमें बॉलीवुड के दिग्गज अभिनेता मनोज बाजपेयी नजर आएंगे। राणा दग्गुबाती के स्पिरिट मीडिया की पहली हिंदी फिल्म अरविंद अडिगा के लोकप्रिय उपन्यास 'लास्ट मैन इन टावर' का रूपांतरण होगी। इस फिल्म में मनोज बाजपेयी प्रमुख भूमिका में होंगे। इस फिल्म का निर्देशन अमेरिकी निर्देशक बेन रूबी करेंगे, जिन्होंने पहले आश्रम (2018) और वॉच लिस्ट (2019) का निर्देशन किया था। फिल्म की कहानी भारत की पृष्ठभूमि में नैतिक समझौतों, महत्याकांक्षाओं और मानवीय रिसर्तों की नाजुकता को दर्शाती है।

## टीवी मसाला



## मॉडर्न लव की जर्नी दिखाएगा शो स्पिल्ट्सविला एक्स-6

नई दिल्ली। सीरियल 'कितनी मोहब्बत है से करण कुंद्रा को पॉपुलैरिटी मिली। इसके बाद वह कई टीवी सीरियल का हिस्सा बने। आगे चलकर रिथिली शो के होस्ट के तौर पर भी नजर आए। एमटीवी के रोडीज और लव स्कूल को करण कुंद्रा होस्ट कर चुके हैं। जल्द ही वह स्पिल्ट्सविला एक्स-6 को होस्ट करेंगे। शो में उनकी को-होस्ट सनी लियोनी हैं। स्पिल्ट्सविला एक्स-6 को लेकर करण कुंद्रा काफी एक्साइटेड हैं। एक बातचीत में कहते हैं, मैं 6 साल बाद एमटीवी पर वापस आ रहा हूँ, यह बिल्कुल घर लौटने जैसा है। स्पिल्ट्सविला शो तो मुझे हमेशा पसंद है। यह शो मॉडर्न लव की जर्नी को दिखाता है। स्पिल्ट्सविला के नए सीजन को सनी लियोनी के साथ होस्ट करना एक शानदार एक्सपीरियंस होगा। मैं यह देखने के लिए एक्साइटेड हूँ कि कंटेस्टेंट्स क्या नए ट्रिक्स शो में लेकर लाते हैं। मुझे भरोसा है कि यह सीजन पहले से ज्यादा बॉल्ड होगा, सरप्राइज से भरा होगा। करण कुंद्रा ने तबुज किरवानी को स्पिल्ट्सविला के नए सीजन में रिप्लेस किया है। जहां तक शो के कॉन्सेप्ट की बात है तो इसमें रंग लड्डू, लड्डूकिया एक विला में साथ रहते हैं। यहां पर वह किसी खास शख्स के प्यार को पाने की कोशिश करते हैं। शो के दौरान कंटेस्टेंट्स को कई टास्क भी दिए जाते हैं। शो के आखिरी में एक कपल को विनर बनाया जाता है।

## बिग बॉस 19 बन गया जंग का मैदान

नई दिल्ली। बिग बॉस 19 के अपकमिंग एपिसोड के कुछ प्रोमो वीडियो सोशल मीडिया पर वायरल हैं। शहबाज का पारा इन वीडियो में काफी गर्म नजर आ रहा है। वह मालती चाहर और ताव्या मित्तल से बहसबाजी करते दिख रहे हैं। प्रोमो वीडियो में मालती चाहर ने शहबाज को कहा कि वह अमाल का सहारा ले रहा है। इस पर शहबाज ने मालती को दोगला कहा। शहबाज का कहना था कि कम से कम वह किसी के कंधे पर रखकर बढ़क तो नहीं चलता है। दोनों की यह बातचीत धीरे-धीरे झगड़े में बदल गई। अमाल मित्तल ने बीच में आकर दोनों को चुप करना चाहा, लेकिन ऐसा हुआ नहीं। एक और प्रोमो वीडियो में ताव्या मित्तल को भी शहबाज ने काफी कुछ सुनाया। वह कहते हैं, मैं बताता हूँ ताव्या की सच्चाई। यह हर बात पर रोजी है, लोगों को बताना चाहती है कि मैं कितनी अच्छी हूँ। आगे अशरुफ ने भी ताव्या पर तंज कसा कि वह रिस्पेक्तीव का रोल रही है। पिछले हफ्ते बिग बॉस 19 से स्टैटअप कॉमेडियन प्रणित मोरे बाहर हुए। इस हफ्ते भी कई प्रतियोगी घर से बाहर होने के लिए नॉमिनेट होंगे। इन दिनों शो में सबसे ज्यादा चर्चा में सिंगर अमाल मित्तल, ताव्या मित्तल और मालती चाहर हैं।

## आलिया-शर्वरी की फिल्म अल्फा की रिलीज टली

मुंबई। आलिया भट्ट, शर्वरी वाघ और डॉली देओल स्टारर अल्फा की रिलीज टली गई है। वीआरएफ स्पार्ड यूनिवर्स की यह एक्शन एंटरटेनर पहले इसी साल क्रिसमस के मौके पर रिलीज होने वाली थी। लेकिन अब इसे अगले साल अप्रैल, 2026 तक के लिए पोस्टपोन कर दिया गया है। अब यह फिल्म 17 अप्रैल, 2026 को रिलीज होगी। बताया गया है कि फिल्म के वीएफएक्स का काम अभी बाकी है और इससे बेहतरीन विजुअल एक्सपीरियंस देने के लिए अभी और वक्त लगेगा। 'अल्फा' के साथ ही 'स्पार्ड यूनिवर्स' में आलिया भट्ट और शर्वरी वाघ की एंट्री होने वाली है। इस फिल्म में अनिल कपूर भी नजर आएंगे, जो हाल ही में फ्रेंचाइज की फिल्म 'वॉर 2' में भी नजर आए थे। 'अल्फा' को पोस्टपोन करने का फैसला ऐसे समय आया है, जब फ्रेंचाइजी की पिछली दो फिल्में 'वॉर 2' और 'टाइगर 3' बॉक्स ऑफिस पर उम्मीद के मुताबिक कमाई नहीं कर पाईं। समझा जा रहा है कि मेकर्स ऐसे में सीरीज की अगली फिल्म में कोई कसर नहीं छोड़ना चाहते हैं। यशराम फिल्म्स के एक प्रवक्ता ने बयान में कहा है, 'अल्फा, हमारे लिए बेहद खास फिल्म है और हम इसे सबसे बेहतरीन सिनेमाई अंदाज में दर्शकों के सामने पेश करना चाहते हैं। हमें एहसास हुआ कि वीएफएक्स में पहले के अनुमान से अधिक समय लगेगा। हम हममें कोई भी कमी नहीं छोड़ना चाहते हैं और अल्फा को एक ऐसी थ्रिलर फिल्म के रूप में बनाना चाहते हैं, जिसे लोग याद रखें।



## किंग में शाहरुख का विलेन राघव और अभिषेक से तगड़ी भिड़ंत, बाप-बेटी मचाएंगे तबाही

शाहरुख खान ने अपने 60वें जन्मदिन पर अपनी फिल्म 'किंग' के टाइटल को रिलीज किया। अब फिल्म से जुड़ी कुछ बातें निकलकर सामने आई हैं। इनमें सबसे बड़ी बात ये है कि फिल्म में दो टाइमलाइन होगी। शाहरुख की लाइफ के अलग-अलग फेज दिखाए जायेंगे। मुंबई। एक रिपोर्ट के मुताबिक, शाहरुख खान के 'किंग' की दो अलग-अलग टाइमलाइन होंगी। कथित तौर पर, एक्टर अपनी लाइफ के कई फेजों में अपना किरदार निभाते नजर आएंगे। रिपोर्ट की मानें तो शाहरुख खान के किरदार का यंग वर्जन राघव जुयाल से लड़ेगा, जो कथित तौर पर एक खलनायक की भूमिका निभा रहे हैं। इस बीच, रिपोर्ट के अनुसार बड़े किंग विलेन अभिषेक बच्चन से भिड़ेंगे। शाहरुख और अभिषेक कई सालों बाद फिर से पद पर साथ नजर आएंगे। दोनों ने आखिरी बार कभी अलविदा ना कहना और हैप्पी न्यू ईयर में साथ काम किया था। वहीं, राघव जुयाल ने हाल ही में शाहरुख के बेटे आर्यन खान के निर्देशन में बनी पहली फिल्म 'द बैड्स ऑफ बॉलीवुड' में अपनी एक्टिंग से सभी को चौंका दिया था। इस फिल्म से शाहरुख की बेटी सुहाना खान बड़े पद पर डेब्यू करेंगी। उन्होंने नेटफ्लिक्स पर रिलीज हुई जोया अख्तर की फिल्म 'द आर्चीज' से अपने एक्टिंग कैरियर की शुरुआत की थी। पिता-बेटी की इस जोड़ी के अलावा, फिल्म में अनिल कपूर, दीपिका पादुकोण, रानी मुखर्जी, अरशद



## बिना बेट थामे, मैदान के बाहर रहकर असली खिलाड़ी बनकर दिखाया

## क्रिकेट बोर्ड के पास नहीं थे पैसे, तब इस एक्ट्रेस ने खुद उठाया पूरा खर्चा

नई दिल्ली। वो अक्सर कैमरे के सामने मुस्कुराती दिखती थीं। कभी क्रिकेट शो होस्ट करते हुए, कभी किसी इवेंट में अपने स्टाइल से सबका ध्यान खींचते हुए। लेकिन, किसी को नहीं पता था कि कैमरे के पीछे वो कुछ ऐसा कर रही थीं, जो इतिहास में दर्ज हो जाएगा। 2000 के दशक की शुरुआत में जब भारतीय महिला क्रिकेट टीम के पास फंड नहीं था, तब एक टीवी स्टार और एक्ट्रेस ने चुपचाप मदद का हाथ बढ़ाया। आखिर कौन थी वो बॉलीवुड की इजिप्टियन स्पॉन्सर? अगर आप अब तक समझ नहीं पाए हैं तो आपको बता दें कि वह कोई और नहीं, बल्कि बेहद खूबसूरत और ग्लैमरस मंदिरा बेदी हैं। दरअसल, मंदिरा बेदी ने उस वक्त महिला क्रिकेट टीम को संभाला जब उनके पास जर्नी तक के पैसे तक नहीं थे। उन्होंने अपनी कमाई, यानी पूरी एंडोर्समेंट फीस, टीम को दे दी ताकि खिलाड़ी विदेश में खेल सकें, टिकट खरीद सकें और तैयारी जारी रख सकें। इतना ही नहीं, उन्होंने एक ज्वेलरी ब्रांड को भी टीम के स्पॉन्सर के रूप में जोड़ने में अहम भूमिका निभाई। ये किसी फिल्मी सक्रिप्ट जैसा था, जहां ग्लैमर वरल्ड की स्टार पदों के पीछे असली हीरो बन गईं।

## जिसने बदलाव की नींव रखी

मंदिरा बेदी की ये मदद उस समय किसी चमत्कार से कम नहीं थी। जब महिला क्रिकेट को लेकर किसी को भरोसा नहीं था, तब उन्होंने बिना किसी शोर के अपना सब कुछ दांव पर लगा दिया। उनकी वजह से खिलाड़ियों को खेलने का मौका मिला, टीम टूटी नहीं, बल्कि और मजबूत होती गई। वक्त बीतता गया, हालात बदले और आखिर 2006 में बीसीसीआई ने महिला क्रिकेट को अपने अधीन ले लिया। तब जाकर दुनिया को समझ आया कि कभी किसी ने चुपचाप इस सपने को जिंदा रखा था। मंदिरा बेदी ने बिना बेट थामे, मैदान के बाहर रहकर असली खिलाड़ी बनकर दिखाया।



**खबर संक्षेप**

**मांगों को लेकर धरना प्रदर्शन कल**

नारनौल। एमपीएचई एसोसिएशन की बैठक जिला प्रधान धर्मवीर यादव की अध्यक्षता में हुई। जिसमें जिला प्रधान धर्मवीर यादव ने बताया कि नेशनल हेल्थ मिशन में कार्यरत बहुउद्देशीय महिला स्वास्थ्य कर्मियों की वर्षों से लंबित मांगों जैसे सरकार की ओर से नियमितकरण की नीति बनाना, पक्के कर्मचारियों को तर्ज पर 4200 वेतनमान देना, वर्दी भत्ता व यात्रा भत्ता सहित सेवानिवृत्त राशि की व्यवस्था करवाना के लिए राज्य कमेटी के आह्वान पर छह नवंबर को पूरे प्रदेश में सिविल सर्जन कार्यालय पर हरियाणा सरकार के खिलाफ धरना प्रदर्शन कर ज्ञापन सौंपे जाएंगे।

**यदुवंशी के हिमांशु ने सीए परीक्षा की उत्तीर्ण**

नारनौल। यदुवंशी शिक्षा निकेतन के प्रतिभाशाली छात्र हिमांशु चौधरी ने सीए फाउंडेशन परीक्षा उत्तीर्ण कर विद्यालय, अभिभावकों व पूरे क्षेत्र का नाम रोशन किया है। इस उत्कृष्ट उपलब्धि पर विद्यालय में हर्ष की लहर दौड़ गई। विद्यालय की प्रातः सभा में हिमांशु का भव्य स्वागत व सम्मान किया गया। जहां विद्यार्थियों व शिक्षकों ने तालियों की गड़गड़ाहट से उनका अभिनंदन किया।

**23 सितंबर से प्राइवेट एजेंटों की ओर से नई मंडी चेलावास में की जा रही है खरीद**

**कनीना मंडी में 10354 गेट पास जारी 3.20 लाख क्विंटल बाजरे की आवक**

सरकारी शेड्यूल के मुताबिक 15 नवंबर तक हो सकती है बाजरे की खरीद: मार्केट कमेटी सचिव हरिभूमि न्यूज ॥ कनीना



कनीना। अनाज मंडी चेलावास में आए किसानों के बाजरे भरे वाहन।

नई अनाज मंडी में चेलावास में बीती 23 सितंबर से शुरू हुई बाजरे की खरीद लगातार जारी है। मंगलवार को 185 गेट पास के मुकाबले 5903 क्विंटल सहित अब तक 10354 गेटपास के माध्यम से 3.20 लाख क्विंटल बाजरे की आवक हो चुकी है। सरकार की हितदायक अनुसार किसान अब किसान अपने पंजीकृत मोबाइल फोन से क्यूआर कोड के जरिए स्वयं गेटपास जनरेट कर मंडी पहुंच रहे हैं। बाजरे की बंपर पैदावार के चलते मार्केट एवं कमेटी कार्यालय से मिली जानकारी के मुताबिक 24 सितंबर को 43 गेटपास के मुकाबले 1182 क्विंटल बाजरे की खरीद की गई। इसी प्रकार 25

सितंबर को 416 गेटपास के माध्यम से 11099 क्विंटल, 26 को 181 गेटपास जारी कर 4679 क्विंटल बाजरा, 27 को 24 गेटपास से 573 क्विंटल बाजरा, 29 को सात गेटपास व 157 क्विंटल बाजरा, 30 को तीन गेट पास 84 क्विंटल बाजरा खरीदा गया। एक अक्टूबर को चार गेटपास जारी किए गए और 118 क्विंटल बाजरा खरीदा गया, दो को एक गेटपास से 23 क्विंटल, तीन को 23 गेटपास से 590 क्विंटल, चार को 76 गेटपास से

1978 क्विंटल, छह को 44 गेटपास, 1114 क्विंटल, सात को 126 गेटपास से 3397 क्विंटल, आठ को 202 गेटपास से 5312 क्विंटल, नौ को 227 गेटपास से 5968 क्विंटल, 10 को 387 गेटपास से 10948 क्विंटल, 11 को 410 गेटपास से 12164 क्विंटल, 13 को 380 गेटपास से 11647 क्विंटल, 14 को 489 गेटपास से 15713 क्विंटल, 15 को 337 गेटपास से 9945 क्विंटल, 16 को 405 गेटपास से 13565 क्विंटल, 17 को 320 गेटपास से

**15 नवंबर तक जारी रहेगी खरीद**

बाजरे की खरीद 15 नवंबर तक जारी रहने की उम्मीद है। माना जा रहा है कि मेरी फसल मेरा ब्योरा पोर्टल पर जिन किसानों की ओर से फसल खराबे की जानकारी अपलोड की गई थी, उससे कहीं अधिक बाजरे की आवक हो चुकी है। सरकार की ओर से 575 रुपये प्रति क्विंटल के हिसाब से भावांतर भरवाई देने की घोषणा की गई है।

**क्या कहते हैं मार्केट कमेटी सचिव**

मार्केट कमेटी के सचिव अजीत सिंह ने बताया कि सितंबर माह से शुरू हुई बाजरे की खरीद 15 नवंबर तक जारी रहने की संभावना है। किसान बाजरे के वाहन मंडी में लेकर पहुंच रहे हैं। जहां प्राइवेट एजेंट्स की ओर से 1800 से 1950 रुपये प्रति क्विंटल की दर से खरीद की जा रही है। किसानों की सुविधा के लिए मार्केट कमेटी की ओर से दो धर्म कंटे संवाहित किए गए हैं। किसानों के लिए बिजली व पेयजल की सुगुणित व्यवस्था की गई है।

10407 क्विंटल, 18 को 637 गेटपास से 21408 क्विंटल, 21 को 103 गेटपास से 3442 क्विंटल, 22 को 760 गेटपास से 26942 क्विंटल, 23 को 344 गेटपास से 11224 क्विंटल, 24 को 360 गेटपास से 11798 क्विंटल, 25 को 326 गेटपास से 9412 क्विंटल, 27 को 500

गेटपास से 14766 क्विंटल, 28 को 633 गेटपास से 18387 क्विंटल, 29 को 708 गेटपास से 22648 क्विंटल, 30 को 953 गेटपास से 29474 क्विंटल, 31 को 740 गेटपास से 24206 क्विंटल तथा तीन नवंबर को 185 गेटपास से 5903 क्विंटल बाजरे की प्राइवेट खरीद की गई है।



नारनौल। सड़क बीच में खड़े खंभे को दिखाते ग्रामीण।

फोटो: हरिभूमि

**सड़क के बीच खड़े खंभों को हटाने की मांग**

हरिभूमि न्यूज ॥ नारनौल

बहुजन समाज पार्टी के नेता प्रमुख समाजसेवी अतरलाल एडवोकेट ने धनौन्दा से गाहड़ा संपर्क सड़क मार्ग के बीच में खड़े बिजली के खंभों को तत्काल हटाने की मांग की है। अतरलाल ने गांवों के लोगों की शिकायत पर सड़क का निरीक्षण करने के बाद कहा कि धनौन्दा से गाहड़ा संपर्क सड़क के बीच में खड़े बिजली के 11 खंभों के कारण आने जाने वाले यात्री व वाहनों को भारी परेशानी उठानी पड़ रही है। ये खंभे सड़क के बीचों बीच में खड़े हैं। जिससे कई बार दुर्घटनाएं हो चुकी। रात को वाहन चालकों को काफी परेशानी उठानी पड़ती है। परेशान व

पीड़ित लोगों की गुहार के बाद भी बिजली निगम के अधिकारी कुंभकरण नींद में सोए हुए हैं। इस अवसर पर लोगों ने विद्युत मंत्री अनिल विज को प्रेषित ज्ञापन अतरलाल को सौंपा। अतरलाल को ज्ञापन सौंपकर बिजली के खंभे सड़क के बीच से हटाकर सड़क किनारों पर स्थानांतरित करने की मांग की। अतरलाल ने लोगों की मांग को जायज बताते हुए उनके ज्ञापन को तत्काल विद्युत मंत्री को भरोसा का भरोसा दिया। उन्होंने बिजली निगम के एएससी, एक्सईएन, एएसडीओ से तत्काल सड़क का निरीक्षण कर सड़क के बीच में खड़े खंभों को हटाने की मांग की।

**आरपीएस विद्यालय में गुरु नानक देव के प्रकाश पर्व पर निकाली प्रभातफेरी**

हरिभूमि न्यूज ॥ महेंद्रगढ़

गुरु नानक देव के प्रकाश पर्व के उपलक्ष्य में आरपीएस विद्यालय द्वारा प्रभात फेरी का आयोजन किया गया। इस अवसर पर विद्यालय में अनेक कार्यक्रमों का आयोजन किया गया, जिनमें बच्चों ने गुरु नानक देव के जीवन और उनकी शिक्षाओं से प्रेरित होकर विभिन्न प्रस्तुतियां दीं। प्रभातफेरी के दौरान विद्यार्थियों और स्टाफ सदस्यों ने एक साथ मिलकर गुरु नानक देव के संदेशों को फैलाया। कार्यक्रम की शुरुआत विद्यालय गुरु चैयरपर्सन डॉ. पवित्रा राव ने की, जबकि अध्यक्षता प्राचार्य डॉ. किशोर तिवारी ने की। प्रभात फेरी के दौरान भजन-कीर्तन का आयोजन भी किया गया, जिसमें लख खुशियां



महेंद्रगढ़। रैली निकालते विद्यार्थी।

फोटो: हरिभूमि

पातशाइयों जे सतगुरु नदर करे, निमख एक हर नाम देव मेरा मन, तन शीतल होए और नानक जग माही पाठ पठायो, कल तारन गुरु नानक आया जैसे भक्ति गीत गाए गए। मुख्यातिथि के रूप में विद्यालय गुरु चैयरपर्सन डॉ. पवित्रा राव ने बताया कि कार्तिक पूर्णिमा के दिन गुरु नानक जयंती मनाई जाती है। गुरु सीईओ इंजी. मनीष राव और

डिप्टी सीईओ कुनाल राव ने भी अपनी शुभकामनाएं दीं। प्राचार्य डॉ. किशोर तिवारी ने कहा कि गुरु नानक देव ने समाज की अज्ञानता को दूर किया और ज्ञान का दीपक जलाया, इसी कारण इस दिन को प्रकाश पर्व के रूप में मनाया जाता है। कार्यक्रम में विंग हेड साक्षी मलिक सहित विद्यालय के सभी स्टाफ सदस्य भी उपस्थित रहे।

**आरपीएस की दिवाक्षी का बॉलीवुड फिल्म में क्लासिकल डांस के लिए चयन**

हरिभूमि न्यूज ॥ महेंद्रगढ़

आरपीएस सीनियर सेकेंडरी स्कूल खातोद की 9वीं कक्षा की छात्रा दिवाक्षी का चयन बॉलीवुड म्यूवी कला एक संघर्ष में क्लासिकल डांस के लिए किया गया है। यह फिल्म नृत्य और संघर्ष पर आधारित है और दिवाक्षी का चयन इस फिल्म के लिए उनकी बेहतरीन परफॉर्मेंस के आधार पर हुआ। इससे पहले भी आरपीएस के छात्र मयंक कौन बनेगा करोड़पति में हॉट सीट पाकर वहां से करोड़पति का खिताब जीत चुका है। दिवाक्षी ने एक नवंबर को दिल्ली में आयोजित ऑडिशन में भाग लिया था, जहां फिल्म के डायरेक्टर मि. अली रॉय और सपना सिंह ने उनकी नृत्य प्रस्तुति की



सराहना की और उन्हें फिल्म में शामिल करने का निर्णय लिया। दिवाक्षी को इस उपलब्धि पर आरपीएस गुरु चैयरपर्सन डॉ. पवित्रा राव, सीईओ इंजीनियर मनीष राव, डिप्टी सीईओ कुनाल राव, प्राचार्य डॉ. किशोर तिवारी और

शिक्षकों ने उन्हें बधाई दी है और उनके उज्वल भविष्य की कामना की। महेंद्रगढ़ निवासी दिवाक्षी की सफलता की कहानी न केवल उनके नृत्य कौशल, बल्कि उनकी निरंतर मेहनत और समर्पण का परिणाम है। दिवाक्षी के पिता दीपक व माता

**मेहनत का परिणाम**

हमें गर्व है कि हमारी संस्था में ऐसी प्रतिभाएं पल रही हैं। आरपीएस सीईओ इंजी. मनीष राव ने कहा कि यह उनका कठिन मेहनत है। निरंतर प्रयास का परिणाम है। वह हमेशा अपने लक्ष्यों के प्रति समर्पित रहें हैं और हम शिक्षा देकर ही कि वह आज भी नई ऊंचाइयों को छू सकें।

का नाम रोशन किया, बल्कि उन्होंने अपने गांव और समाज में भी कला के प्रति जागरूकता और सम्मान बढ़ाया है। फिल्म कला एक संघर्ष में दिवाक्षी के साथ बॉलीवुड के प्रसिद्ध अभिनेता मुस्ताक खान, प्रदीप कावरा, इकरार मल्लिक (द्वी-ट्यूबर) और डीआईडी के विद्युत विजेता हरुण राव भी महत्वपूर्ण किर्दार निभा रहे हैं। गुरु चैयरपर्सन डॉ. पवित्रा राव कहा कि दिवाक्षी को मेहनत और समर्पण ने उसे इस मुकाम तक पहुंचाया है।

**विद्यालय व क्षेत्र का नाम किया रोशन**

**एचपीएस की छात्रा ईशा ने सीए परीक्षा में प्राप्त की सफलता**

हरिभूमि न्यूज ॥ नारनौल

नांगल चौधरी रोड स्थित हरियाणा पब्लिक स्कूल की छात्रा ईशा पुत्री रतनलाल ने इंस्टीट्यूट ऑफ चार्टर्ड अकाउंटेंट्स ऑफ इंडिया की ओर से आयोजित सीए इंटरमीडिएट परीक्षा में सफलता प्राप्त कर विद्यालय व क्षेत्र का नाम रोशन किया है। यह परीक्षा सितंबर माह में आयोजित की गई थी। जिसका परिणाम सोमवार को घोषित किया गया। ईशा ने बताया कि वह अपनी इस सफलता का श्रेय अपने माता पिता व एचपीएस के गुरुजनों को देती हैं। उन्होंने कहा कि उनका सपना एक सफल चार्टर्ड अकाउंटेंट बनकर देश की आर्थिक प्रगति में योगदान देने का है। कॉमर्स विभाग के



एचओडी डॉ. मनोज गंग ने खुशी व्यक्त करते हुए बताया कि ईशा प्रारंभ से ही होनहार छात्रा रही हैं और उन्होंने 12वीं कक्षा में भी उत्कृष्ट अंक प्राप्त किए थे। उन्होंने कहा कि आज के समय में डॉक्टर व इंजीनियर की तरह सीए का भी समाज में विशेष महत्व है। सीए बनने के बाद व्यक्ति वित्तीय परामर्श, लेखांकन व कर संबंधी कार्यों में महत्वपूर्ण भूमिका निभाता है। संस्थान के डीन मनोज भारद्वाज व प्राचार्य सुनील यादव ने छात्रा की सफलता पर प्रसन्नता व्यक्त करते हुए उसके उज्वल भविष्य की कामना की। संस्था के एमडी डॉ. हितेश वर्मा, निधि वर्मा व निदेशक पुष्करमल वर्मा ने भी ईशा को बधाई देते हुए उसके उज्वल भविष्य की।

**अहीर कॉलेज रेवाड़ी को एक्टरेफा हराया**

हरिभूमि न्यूज ॥ महेंद्रगढ़

आरपीएस डिग्री कॉलेज की फुटबॉल टीम ने इंटर-कॉलेज फुटबॉल चैंपियनशिप में शानदार प्रदर्शन करते हुए खिताब अपने नाम कर लिया है। यह दो दिवसीय टूर्नामेंट तीन और चार नवंबर को अहीर कॉलेज रेवाड़ी में आयोजित किया गया था, जिसका सफल संचालन इंदिरा गांधी विश्वविद्यालय मीरपुर रेवाड़ी द्वारा किया गया। आरपीएस कॉलेज की टीम ने फाइनल मुकाबले में मेजबान अहीर कॉलेज रेवाड़ी को 4-0 के भारी और निर्णायक अंतर से पराजित किया। आरपीएस के खिलाड़ियों ने पूरे मैच के दौरान उत्कृष्ट तालमेल, असाधारण कौशल और आक्रामक खेल रणनीति का प्रदर्शन किया, जिससे विपक्षी टीम गोल करने का कोई मौका नहीं बना सकी। चैयरपर्सन डॉ. पवित्रा राव एवं



महेंद्रगढ़। ट्रॉफी के साथ विजेता टीम।

फोटो: हरिभूमि

सीईओ मनीष राव ने कहा इस जीत ने आरपीएस कॉलेज की खेल प्रतिभा और अथक अभ्यास को प्रमाणित किया है। टीम ने टूर्नामेंट में अपनी मजबूत पकड़ बनाए रखी और क्लिन स्वीप के साथ चैंपियनशिप जीती। यह प्रतिष्ठित इंटर-कॉलेज फुटबॉल चैंपियनशिप इंदिरा गांधी विश्वविद्यालय मीरपुर रेवाड़ी द्वारा आयोजित की गई थी। इस ऐतिहासिक जीत पर आरपीएस डिग्री कॉलेज के निदेशक डॉ. महेश

यादव, कुलसचिव डॉ. देवेंद्र यादव एवं अधिष्ठाता डॉ. हेमंत कुमार ने टीम को बधाई दी है। प्राचार्य डॉ. देवेंद्र सिंह कादयान ने कहा कि यह जीत हमारे कॉलेज के लिए गौरव का विषय है। टीम के कोच सुनील दिल्ली, सज्जन सिंह, धीरज, रमेश शर्मा, विक्रम सिंह और मंजू देवी ने भी खिलाड़ियों को प्रशंसा करते हुए कहा कि खिलाड़ियों ने लगातार अभ्यास किया और हर मैच में अपना सर्वश्रेष्ठ दिया।

**लेबर सेप्टी कानूनी जागरूकता कैंप आयोजित**

नारनौल। जिला विधिक सेवा प्राधिकरण की सचिव एवं मुख्य न्यायिक दण्डाधिकारी नीलम न्यायिक के मार्गदर्शन में मंगलवार को लेबर चौक पर श्रमिक सुरक्षा अभियान व लेबर सेप्टी कानूनी जागरूकता शिविर का आयोजन किया। जिला विधिक सेवा प्राधिकरण के पैनल अधिवक्ता गजानन्द दोचानिया ने कहा कि श्रमिकों के आठ घंटे काम के निर्धारित किए हुए हैं और अगर किसी श्रमिक का श्रम कोई व्यक्ति देने से इंकार करता है या कोई अन्य समस्या हो तो लेबर हेल्पलाइन नंबर 18001800999 पर शिकायत दर्ज करवा सकते हैं। उन्होंने कहा कि श्रमिकों के कई अधिकार हैं, जैसे काम करने का अधिकार, रोजगार के स्वतंत्र विकल्प का अधिकार, बेरोजगारी से सुरक्षा का अधिकार, ट्रेड यूनियन बनाने व उनमें शामिल होने का अधिकार व काम करने का समय निर्धारित किया हुआ है।

**विद्या भारती स्कूल में निकाली प्रभातफेरी**



नारनौल। विद्या भारती पब्लिक स्कूल निजामपुर में गुरु नानक जयंती के पावन अवसर पर विशेष अरदास व बच्चों को ओर से प्रभात फेरी का आयोजन किया गया। कार्यक्रम का शुभारंभ संस्था के चेयरमैन एडवोकेट राजकुमार यादव व वाइस चेयरपर्सन डॉ. उषा यादव ने किया। कार्यक्रम की शुरुआत गुरु ग्रंथ साहिब जी के आगे अरदास के साथ की। इसके बाद विद्यार्थियों ने गुरुनामक देव जी के उपदेशों पर आधारित सुंदर शब्द गाए। जिससे पूरा वातावरण श्रद्धा व भक्ति की भावना व्याप्त हो गई। प्राचार्य विनोद यादव व किड्स ब्लॉक इंजार्ज विजय सोनी ने बच्चों को गुरुनामक देव जी के आदर्श सत्य, सेवा व सभ्यता को आगे जीवन में अपनाने का संदेश दिया। अंत में संस्था के प्रबंध निदेशक एडवोकेट पीयूष यादव व निदेशक रविन्द्र यादव ने सभी को प्रसाद वितरित किया। इस मौके पर संस्था की उपप्राचार्य सपना मल्होत्रा सहित सभी अध्यापकगण उपस्थित थे।

**कार्यक्रम कर्मचारियों के वित्तीय सशक्तिकरण के लिए महत्वपूर्ण पहल**

**हकेंवि में हुआ नेशनल पेंशन स्कीम पर जागरूकता सत्र**

हरिभूमि न्यूज ॥ महेंद्रगढ़

हरियाणा केंद्रीय विश्वविद्यालय के ट्रेनिंग एंड प्लेसमेंट सेल द्वारा एक्सिस बैंक के सहयोग से विश्वविद्यालय कर्मचारियों के लिए नेशनल पेंशन स्कीम (एनपीएस) पर जागरूकता सत्र आयोजित किया गया। इस सत्र का उद्देश्य कर्मचारियों में एनपीएस की संरचना, लाभ एवं पंजीकरण प्रक्रिया के प्रति जागरूकता बढ़ाना था, जिससे वे भविष्य के लिए वित्तीय रूप से सुरक्षित और सुव्यवस्थित सेवानिवृत्ति की योजना बना सकें। विश्वविद्यालय कुलपति प्रो. टंकेश्वर कुमार ने अपने संदेश में कर्मचारियों के लिए एनपीएस के



महत्व पर प्रकाश डालते हुए कहा कि जीवन के उत्तरार्ध में वित्तीय तैयारी अत्यंत आवश्यक है, और ऐसे योजनाएं कर्मचारियों को आर्थिक सुरक्षा प्रदान करती हैं। कार्यक्रम में विशेषज्ञ वक्ता एक्सिस बैंक की असिस्टेंट वाइस प्रेसिडेंट (गवर्नमेंट एनपीएस) कीर्ति शर्मा ने एनपीएस की रूपरेखा, उद्देश्य, लाभ, निवेश विकल्प, कर लाभ एवं आहरण से संबंधित नियमों पर विस्तारपूर्वक जानकारी दी। उन्होंने

टियर-1 एवं टियर-2 खातों की विशेषताओं के साथ-साथ प्रोटियन एप्लिकेशन के उपयोग की भी जानकारी दी, जिससे कर्मचारी अपने लाभों को अधिकतम कर सकें। शर्मा ने प्रतिभागियों को पंजीकरण एवं अंशदान प्रक्रिया के व्यावहारिक पहलुओं से भी अवगत कराया और बताया कि कर्मचारी किस प्रकार सरलता से अपने एनपीएस खातों का प्रबंधन कर सकते हैं। सत्र के अंत में एक प्रश्नोत्तर सत्र आयोजित किया गया, जिसमें प्रतिभागियों ने अपनी शंकाओं का समाधान प्राप्त किया। यह कार्यक्रम ट्रेनिंग एंड प्लेसमेंट सेल निदेशक डॉ. दिव्या के मार्गदर्शन में आयोजित किया गया।

इस अवसर पर विश्वविद्यालय की शोध अधिष्ठाता प्रो. नीलम सांगवान ने विशेषज्ञ वक्ता का सम्मान किया तथा डॉ. विकास सिवाच ने धन्यवाद ज्ञापन प्रस्तुत किया। उन्होंने विश्वविद्यालय कुलसचिव प्रो. सुनील कुमार के सहयोग के लिए आभार व्यक्त करते हुए भविष्य में भी ऐसे जागरूकता कार्यक्रम के आयोजन की आवश्यकता पर बल दिया। कार्यक्रम में विश्वविद्यालय के शिक्षकों एवं कर्मचारियों ने उत्साहपूर्वक भाग लिया और विश्वविद्यालय द्वारा कर्मचारियों के व्यक्तिगत एवं वित्तीय कल्याण हेतु की जा रही इस सराहनीय पहल की प्रशंसा की।

**हैप्पी स्कूल के दो छात्रों ने रचा इतिहास, बने चार्टर्ड अकाउंटेंट**

हरिभूमि न्यूज ॥ महेंद्रगढ़



निखिल मिश्रा दिव्या अग्रवाल

हैप्पी एवरग्रीन सीनियर सेकेंडरी स्कूल ने एकबार फिर अपने नाम सफलता की सुनहरी इबारत लिखी है। विद्यालय के दो प्रतिभाशाली विद्यार्थी दिव्या अग्रवाल पुत्री अजय अग्रवाल और निखिल मित्तल पुत्र ईश्वर मित्तल ने आईसीएआई भारतीय चार्टर्ड अकाउंटेंट संस्थान द्वारा घोषित सीए फाइनल परीक्षा में शानदार सफलता प्राप्त कर विद्यालय और अपने अभिभावकों का नाम गौरवान्वित किया है। सितंबर 2025 में आयोजित इस प्रतिष्ठित परीक्षा का परिणाम तीन नवंबर को घोषित हुआ, जिसमें दोनों विद्यार्थियों ने अपने परिश्रम, दृढ़ निश्चय और अनुशासन के बल पर

कौशल्या अग्रवाल, मैनेजर चंचल अग्रवाल तथा प्राचार्य डॉ. जेएस कुंतल ने दोनों विद्यार्थियों को बधाई दी। उन्होंने कहा कि यह सफलता हैप्पी स्कूल की उत्कृष्ट शैक्षणिक परंपरा और समर्पित शिक्षकों का परिणाम है। संचालक मनीष अग्रवाल ने कहा कि हमारे विद्यार्थियों ने यह सिद्ध कर दिया है कि दृढ़ संकल्प और मेहनत से कोई भी लक्ष्य असंभव नहीं। दिव्या और निखिल ने विद्यालय का नाम रोशन किया है। हमें उन पर गर्व है। विद्यालय स्टाफ ने दोनों छात्रों के उज्वल भविष्य के दोनो छात्रों के उच्च लक्ष्य प्राप्त करने की प्रेरणा दी। विद्यालय संचालक सुभाष चंद्र अग्रवाल, उपसंचालिका

**विरासत एवं पुरातत्व विभाग ने ऐतिहासिक स्थल और अवशेष को संरक्षित क्षेत्र में किया शामिल**

हरिभूमि न्यूज ▶▶ रेवाड़ी

शहर के दिल्ली रोड पर रेजांगला स्मारक के सामने पूरन सिंह बाग में स्थित ऐतिहासिक पांच छतरियों के समूह को हरियाणा सरकार की ओर से संरक्षित स्मारक घोषित किया है। इसके साथ-साथ ऐतिहासिक स्थल और अवशेष को संरक्षित क्षेत्र में शामिल किया है। विरासत तथा पर्यटन विभाग हरियाणा की आरे से यह अधिसूचना भी जारी कर दी गई है। डीसी अभिषेक मीणा ने बताया कि दिल्ली रोड पर पांच छतरियों का एक समूह स्थित है। इन छतरियों के वर्तमान स्थान पर

स्वतंत्रता सेनानी राव तुलाराम के दादा राव तेज सिंह ने 40 बीघा का एक निजी उद्यान बनवाया था। पहली, दूसरी और चौथी छतरियां एक मंजिला और अष्टकोणीय हैं तथा अष्टकोणीय ड्रमों की ओर से समर्थित गुंबददार छतों की विशेषता रखती हैं, जो एक भव्य दृश्य प्रभाव पैदा करते हैं। प्रत्येक में सभी तरफ कई नुकीले मेहराबदार उद्घाटन हैं, जो उनके सौंदर्य आकर्षण को बढ़ाते हैं। मेहराबों के बीच की दीवारों में आले शामिल हैं, जो संभवतः सजावटी और कार्यात्मक दोनों प्रयोजनों के लिए काम करते थे।



दिल्ली रोड पर स्थित ऐतिहासिक छतरियां

## तीसरी छतरी अष्टकोणीय के बजाय चौकोर होने के कारण विशिष्ट

डीसी मीणा ने बताया कि तीसरी छतरी अष्टकोणीय के बजाय चौकोर होने के कारण विशिष्ट है। यह भी एक मंजिला है और इसके ऊपर एक गुंबद है। अष्टकोणीय छतरियों के समान, इसमें प्रत्येक ओर तीन नुकीले मेहराबदार उद्घाटन हैं, जो इसकी स्थापत्य कला में योगदान करते हैं। पांचवीं छतरी दक्षिण-पश्चिम ओर पर स्थित है। यह दो मंजिला आयताकार संरचना है। इस छतरी में तीन ऊंचाइयों पर तीन नुकीले मेहराबदार उद्घाटन का एक सेट है, जो समूह के भीतर इसकी प्रमुखता को बढ़ाता है। इसमें एक केंद्रीय कक्ष भी है, जो यह सुझाव देता है कि यह किसी विशेष कार्य के लिए इस्तेमाल किया जाता होगा। सभी छतरियां अपनी परिधि पर छज्जों से सजी हुई हैं, जो छाया प्रदान करती हैं और इमारतों की कार्यक्षमता को बढ़ाती हैं। आयताकार छतरी के छज्जों को पत्थर के बैकेट द्वारा सहारा दिया गया है, जो शिल्प कौशल के स्तर को दर्शाता है और संरचनात्मक अखंडता को मजबूत करता है। ये सभी एक गेट वाले घेरे के भीतर एक उंचे मंच पर बनाए गए हैं। सभी पांच संरचनाएं ईंट से बनी हैं और चूने के प्लास्टर से ढकी हुई हैं।

## खबर संक्षेप

### स्वच्छता पर सेमिनार का आयोजन

रेवाड़ी। मंगलवार को बावल स्थित प्राइवेट कंपनी की ओर से सीएसआर गतिविधियों के तहत राजकीय वरिष्ठ माध्यमिक विद्यालय हांसाका, राजकीय वरिष्ठ विद्यालय काकोरिया व बालाजी स्कूल में महावारी स्वच्छता अभियान पर सेमिनार का आयोजन किया गया। सेमिनार में छात्राओं को पंफलेट व सैनिटरी पैड वितरित किए गए तथा किशोर अवस्था में होने वाले परिवर्तन और मासिक धर्म बरती जाने वाली सावधानियों से अवगत कराया गया।

### बेरोजगारी भत्ता स्कीम के तहत 30 तक आवेदन

रेवाड़ी। रोजगार विभाग हरियाणा की ओर से प्रत्येक वर्ष की भांति इस वर्ष भी पुरानी बेरोजगारी भत्ता स्कीम के तहत आवेदन प्रक्रिया शुरू की गई है। आवेदन करने की अंतिम तिथि 30 नवंबर है। रोजगार कार्यालय के सहायक रोजगार अधिकारी दिनेश तंवर ने बताया कि जिले के सभी बेरोजगार प्रार्थी विभागीय साइट पर ऑनलाइन आवेदन कर 30 नवंबर तक अपने दस्तावेज रोजगार कार्यालय में जमा करा सकते हैं।

### नशा व्यक्ति के शरीर व परिवार का सबसे बड़ा शत्रु

रेवाड़ी। जिला पुलिस की नशा मुक्त टीम ने मंगलवार को निरीक्षक रामपाल के नेतृत्व में गांव बांस, बटोडी व खालेटा में ग्रामीणों को नशे के दुष्प्रभावों के बारे में जागरूक किया। इस अवसर पर पुलिस टीम ने कहा कि नशा व्यक्ति के शरीर, परिवार और समाज तीनों का सबसे बड़ा शत्रु है। यह न केवल स्वास्थ्य को बर्बाद करता है, बल्कि युवाओं का भविष्य भी अंधकारमय कर देता है।

### पराली में आग न लगाएं किसान : दिनेश शर्मा

रेवाड़ी। सहायक कृषि अभियंता इंजीनियर दिनेश शर्मा और इंजी सुनील कुमार कृषि विकास अधिकारी कृषि यंत्र ने मंगलवार को गांव करारा मानकपुर व आशियाकी गौरावास में किसानों को फसल अवशेष प्रबंधन के लिए जागरूक किया। पराली का प्रबंधन करने के लिए आज किसानों के पास विकल्प मौजूद है। किसान सुपर सीडर, रिक्सीबल एनबी प्लाव, जीरो टिल सीड ड्रिल, रोटावेटर व हैरो की सहायता से धान की फसल के अवशेषों को मिट्टी में मिलाएं।

## युवा महोत्सव में प्रतिभागी कॉलेजों को टीम कोड प्रदान किए गए

# केएलपी कॉलेज में सजेगा जोनल युवा महोत्सव, 'अनुगूज' का मंच, 21 कॉलेजों के युवा करेंगे प्रतिभा का प्रदर्शन



रेवाड़ी। केएलपी कॉलेज में गुप डांस की रिहर्सल करती छात्राएं व युवा महोत्सव के लिए नाटक का रिहर्सल करती छात्राएं व गुप सांग का रिहर्सल करते हुए छात्राएं।

फोटो : हरिभूमि

## 42 विभिन्न प्रतियोगिता श्रेणियों में विद्यार्थी करेंगे प्रतिभागीता

हरिभूमि न्यूज ▶▶ रेवाड़ी

इंदिरा गांधी मीरपुर के अंतर्गत केएलपी कॉलेज में 5 से 7 नवंबर तक होने वाले जोनल युवा महोत्सव की तैयारियों में जुटे हुए हैं। युवा महोत्सव में भाग लेने वाले कॉलेजों के विद्यार्थी सांस्कृतिक कार्यक्रमों की रिहर्सल भी कर रहे हैं। कॉलेज प्रबंधकारिणी अध्यक्ष रिपुदमन गुप्ता, उपाध्यक्ष संदीप खडेलवाल, महासचिव अरविन्द गुप्ता और कोषाध्यक्ष उषा रस्तगी

आयोजन को सफल बनाने की पूरी तैयारी कर रहे हैं। जोनल युवा महोत्सव को लेकर केएलपी कॉलेज में 21 कॉलेजों के कॉन्ट्रिब्यूटर्स इंचार्ज की मीटिंग भी हो चुकी है, जिसमें युवा महोत्सव में प्रतिभागी कॉलेजों को टीम कोड तथा श्रेणीवार प्रतियोगिताओं के क्रम भी कंप्यूटर रेंडमाइजेशन से प्रदान किए गए। इस अवसर पर डीन छात्र कल्याण डा. करण सिंह ने युवा महोत्सव की नियमावली पुस्तिका का भी विमोचन किया। बैठक में आईजीयू से निदेशक छात्र कल्याण प्रो. अदिति शर्मा व अतिरिक्त निदेशक छात्र कल्याण डा. सुशांत यादव सहित केएलपी

## विजेता टीम इंटर जोनल में करेगी प्रतिभागीता

ऑल इंडिया यूनिवर्सिटी महोत्सव 3 से 7 फरवरी 2026 को अंबाला स्थित महर्षि मार्कंडेयेश्वर विश्वविद्यालय में होगा, जिसमें इंटर जोनल यूनिवर्सिटी के विजेता अपने जोन के विश्वविद्यालय का प्रतिनिधित्व करेंगे। इस महोत्सव में हरियाणा, दिल्ली व उत्तर प्रदेश की यूनिवर्सिटी के प्रतिभागी भाग लेंगे। बिंदु अरोड़ा ने बताया कि महोत्सव में 21 कॉलेज भाग लेंगे। 42 विभिन्न प्रतियोगिता श्रेणियों में छात्र-छात्राएं अपनी प्रतिभा का प्रदर्शन करेंगे। प्रत्येक श्रेणी में प्रथम, द्वितीय व तृतीय स्थान प्राप्त करने वाले प्रतिभागियों को इंटर-जोनल युवा उत्सव में कॉलेज का प्रतिनिधित्व करेंगे। इंटर जोनल यूनिवर्सिटी हिंडोला महोत्सव 17 से 19 नवंबर तक आईजीयू में होगा।

## युवा महोत्सव में इन प्रतियोगिता का होगा आयोजन

म्यूजिक में क्लासिकल वोकल सोलो, क्लासिकल इस्ट्रुमेंटल सोलो, क्लासिकल इस्ट्रुमेंटल सोलो गॉन परकशन, लाइट वकिल इंडियन, वेस्टर्न वोकल सोलो, गुप सोंग इंडियन, गुप सोंग वेस्टर्न, वेस्टर्न इस्ट्रुमेंटल सोलो, हरियाणवी फॉक सोंग-हरियाणवी रागनी सोलो, हरियाणवी फॉक ऑर्केस्ट्रा, हरियाणवी गुप सोंग व कव्वाली का आयोजन होगा। डांस में क्लासिकल डांस, गुप डांस जनरल, हरियाणवी सोलो डांस पुरुष, हरियाणवी सोलो डांस महिला व क्रिएटिव कोरियोग्राफी रहेगा। थियेटर में मिमिक्री, वन एक्ट प्ले, रिक्त हरियाणवी, माइम, स्ट्रीट प्ले-नुककड नाटक, हरियाणवी शॉर्ट फिल्म व रिचुअल्स रहेगा। लिटरेरी में जनरल विजय, हिंदी प्लेव्यून, अंग्रेजी, डिबेट अंग्रेजी, वाद-विवाद-हिंदी डिबेट, कविता पाठ हिंदी, कविता पाठ अंग्रेजी, कविता पाठ उर्दू, कविता पाठ हरियाणवी, कविता पाठ अंग्रेजी, डिबेट अंग्रेजी, वाद-विवाद-हिंदी डिबेट, श्लोक उच्चारण होगा। फाइन आर्ट में ऑन द स्पॉट पैन्टिंग, कोलाज, पोस्टर मैकिंग, वले गॉडलिंग, कार्टूनिंग व रंगोली के अलावा जॉन कार्पीटेटिव में हरियाणवी फैशन शो, रैप वॉक मेल व फीमेल, हरियाणवी साफा बांधों व हरियाणवी स्टैट अप कॉमेडी आयोजित की जाएगी।

## सरकार ने कर्मचारियों के हित लागू की कल्याणकारी योजनाएं

हरिभूमि न्यूज ▶▶ रेवाड़ी

बावल के विधायक डा. कृष्ण कुमार ने कहा कि सशक्त कर्मचारी, पारदर्शी प्रशासन-प्रगति की पहचान है। हरियाणा सरकार की ओर से कर्मचारी हितैषी कल्याणकारी योजनाएं और पारदर्शी प्रशासन को लेकर ऑनलाइन माध्यम को बढ़ावा देने के साथ-साथ पूरी तरह से पारदर्शी बनाया जा रहा है। इससे आमजन को अपने दस्तावेजों और प्रशासनिक कार्यों के लिए कार्यालयों के चक्कर नहीं लगाने पड़ते हैं। घर बैठे ही किसी भी योजना या दस्तावेज बनवाने के लिए ऑनलाइन आवेदन कर सकते हैं। विधायक ने कहा कि प्रधानमंत्री नरेंद्र मोदी और मुख्यमंत्री नायब सिंह सैनी के नेतृत्व में केंद्र व

प्रदेश सरकार कर्मचारियों के लिए भी कल्याणकारी योजनाएं चला रही है। हरियाणा सरकार ने ग्रामीण सफाई कर्मियों का वेतन 15000 रुपये से बढ़ाकर 16000 रुपये किया है। वहीं आंशिक दिव्यांगता बीमा कवर 10 गुणा करके, इसे 5 लाख रुपये से बढ़ाकर 50 लाख रुपये करने का सराहनीय कार्य किया है। राज्य कर्मचारियों और न्यायिक अधिकारियों की मृत्यु-सह-सेवानिवृत्ति ग्रेच्युटी की अधिकतम सीमा 20 लाख से बढ़ाकर 25 लाख रुपये की गई है।

## आपीएस कॉलेज ने जीती इंदिरा गांधी फुटबॉल ट्रॉफी



रेवाड़ी। अहीर कॉलेज में मंगलवार को दो दिवसीय इंदिरा गांधी विश्वविद्यालय अंतर्माहविद्यालय फुटबॉल प्रतियोगिता का समापन हो गया। फुटबॉल प्रतियोगिता का फाइनल मुकाबला आरपीएस कॉलेज बलाना महेंद्रगढ़ व अहीर कॉलेज के बीच हुआ, जिसमें आरपीएस कॉलेज बलाना ने अहीर कॉलेज रेवाड़ी को 4-0 से शिकस्त देकर ट्रॉफी पर कब्जा किया। आरपीएस कॉलेज से कर्ण, दीपांशु, विक्रम व हिमांशु के शानदार गोल करके टीम को जीत दिलाई। अहीर कॉलेज के शारीरिक शिक्षा प्रवक्ता डा. धीरज सांगवान ने बताया कि प्रतियोगिता में आरपीएस कॉलेज बलाना ने प्रथम, अहीर कॉलेज ने द्वितीय और केएलपी कॉलेज ने तृतीय स्थान प्राप्त किया।

## विद्यार्थियों ने हिंदी और अंग्रेजी कहानी वाचन में दिखाई प्रतिभा



रेवाड़ी। दिल्ली रोड पुलिस लाइन स्थित डीएवी पुलिस पब्लिक स्कूल में हिंदी और अंग्रेजी कहानी वाचन प्रतियोगिता का आयोजन किया गया। प्रतियोगिता में विभिन्न कक्षाओं के छात्र-छात्राओं ने भाग लिया और अपनी प्रतिभा का प्रदर्शन किया। हिंदी कहानी वाचन प्रतियोगिता में प्रियांशी कक्षा पांचवीं, ओजस्विनी कक्षा आठवीं और वीर कक्षा दसवीं ने प्रथम स्थान प्राप्त किया। अंग्रेजी कहानी वाचन प्रतियोगिता में प्रियांशी कक्षा पांचवीं, रिधिमा कक्षा आठवीं, अंजलि कक्षा दसवीं और लावण्या कक्षा बारहवीं ने प्रथम स्थान प्राप्त किया। शिक्षकों ने सभी प्रतिभागियों की प्रतिभा की सराहना की और उन्हें भविष्य में और भी अच्छा प्रदर्शन करने के लिए प्रोत्साहित किया।

## प्रादेशिक सड़क उत्थान परियोजना से सड़क तंत्र किया जा रहा मजबूत

हरिभूमि न्यूज ▶▶ रेवाड़ी

हरियाणा सरकार ने सड़क तंत्र को मजबूत करने के लिए प्रादेशिक सड़क उत्थान परियोजना शुरू की हुई है। इसके तहत प्रदेशभर में 4827 करोड़ रुपये की लागत से 9410 किलोमीटर लंबी 4227 सड़कों के मरम्मत कार्य किया जा रहा है। विधायक लक्ष्मण सिंह यादव ने कहा कि प्रधानमंत्री नरेंद्र मोदी ने करीब 1069 करोड़ की लागत से निर्मित रेवाड़ी बाइपास को जनता को समर्पित कर शहर को जाम से मुक्ति दिलाने का कार्य किया है। विधायक ने कहा कि देशभर में नए-एन नेशनल हाइवे का निर्माण कार्य तेजी से चल रहा है। वहीं, हरियाणा में प्रादेशिक

सड़क उत्थान परियोजना के तहत वित्त वर्ष 2025-26 में 4827 करोड़ रुपये की लागत से हरियाणा के सभी जिलों में सड़कों के मरम्मत के कार्य तेजी से चल रहे हैं। प्रदेश में लगभग 212 करोड़ रुपये नई संपर्क सड़कों के निर्माण पर खर्च तथा 66 किलोमीटर लंबाई की 28 संपर्क सड़कों के निर्माण के लिए 36.18 करोड़ रुपये की स्वीकृति जारी की गई है।

## गुरुनानक देव जी के 556वें प्रकाश पर्व पर आज शहर के गुरुद्वारों में होंगे धार्मिक आयोजन

# गुरुनानक देव के प्रकाशोत्सव पर निकाला नगर-कीर्तन, आज रागी जत्थे गुरुवाणी से करेंगे निहाल

हरिभूमि न्यूज ▶▶ रेवाड़ी

गुरुनानक देव जी के 556वें प्रकाशोत्सव की पूर्व संध्या पर मंगलवार को बारा हजारी स्थित गुरुद्वारा गुरुनानक सिंह सभा की ओर से पंज प्यारो की अगुवाई में शहर में नगर-कीर्तन निकाला गया। नगर-कीर्तन पुरानी सब्जीमंडी, मोती चौक, गोकल बाजार, रेलवे रोड कानोड़ गेट व जीवली बाजार होता हुए चापिस गुरुद्वारों में सम्पन्न हुआ। नगर-कीर्तन के दौरान सिख महिलाओं ने गुरु ग्रंथ साहब के आगे चलकर झाड़ू व पानी से सफाई की। इस मौके पर जत्था पार्टी की ओर से

तलवारबाजी, लट्टुबाजी व चक्र घुमाने सहित अनेक करतब दिखाए गए। बुधवार को गुरु पुर्णिमा व गुरुनानक देव जी के प्रकाशोत्सव के अवसर पर रेलवे रोड स्थित गुरुद्वारा सिंह सभा, मॉडल टाउन स्थित कलगीधर गुरुद्वारा, बारा हजारी स्थित गुरुनानक सिंह सभा गुरुद्वारा सहित सभी गुरुद्वारों में शब्द-कीर्तन, गुरुवाणी व लंगर का आयोजन किया जाएगा। इस मौके पर बारा हजारी गुरुद्वारे के ज्ञानी प्रीतपाल सिंह, बंसीलाल, गुस्मुख सिंह अनेजा, जवाहर अनेजा व अरुण सहगल सहित सैकड़ों श्रद्धालु मौजूद थे। सिख पंथ के



रेवाड़ी। नगर-कीर्तन की अगुवाई करते पंज प्यारे व नगर-कीर्तन में करतब दिखाते हुए गतका पार्टी।



रेवाड़ी। नगर-कीर्तन की अगुवाई करते पंज प्यारे व नगर-कीर्तन में करतब दिखाते हुए गतका पार्टी।

## प्रथम गुरु ने दिया एक ओंकार का नारा

कलगीधर गुरुद्वारे के ज्ञानी मनमोहन सिंह ने कहा कि गुरु नानक जहां भी गए उन्होंने सदा बराबर की ही बात की। उनका मानना था कि समाज को धर्म जाति और लिंग जैसे किसी भी बिंदुओं के आधार पर बांटना नहीं चाहिए। इसी को लेकर कहा जाता है 'नानक नाम चढ़दी कला, तेरे भाने सरबत दां मला'। प्रथम गुरु ने एक ओंकार का नारा दिया था। इसका मतलब पृथ्वी के सभी प्राणियों का ईश्वर एक है और वही सब है, वहीं सबो बनाने वाला है। गुरुनानक जी का कहना था कि हमें जीवन में किसी भी विलासिता की चीज के पीछे नहीं भागना चाहिए, सिर्फ अपने कर्म पर ही ध्यान देना चाहिए।